

‘అప్పన్నయిల్లు’

౧

మేము ప్రయాణంచేస్తూఉన్న మోటారుబస్సు ‘శ్రీరామతీర్థము’ చేరేగరికి నూర్వడు సరిగా నడినెత్తి కొచ్చి ఉన్నాడు. శ్రీరామతీర్థము వెళ్ళి నా యిష్టదైవ మగు దాశరథి సందర్శనం చేసుకోవాలని నాకు చిన్న పుటినించి కోరిక.

వైశాఖమాసపు రోజులు వేడిగాడులు అగ్నికోసల లాగ దున్ననాములై చెలరేగడంచేత దావాసల మధ్య మునుండి ప్రయాణం చేస్తున్నట్లుగా బస్సులోని వాళ్ళ మందరమూ నిలవలేక పోయాం.

బస్సుదిగి నాలుగువేళుం చూశాను. శ్రీరామతీర్థం నాకు కొత్తఊరు. మాశాఖీయుడైన ఒక ధనవంతుడు ఆ ఊళ్ళో ఒకసత్రం పెట్టించాడనిమాత్రం నాకు భోగట్టా తెలుసును. అతనికి ఊకూ యేవో దూరపు బంధుత్వంకూడా ఉందని మా అమ్మ చెప్పింది. కన బడ్డవారిని అడుగుతూ తిన్నగా సత్రానికి చేరాను.

పొడుంపీలుస్తూ ఒక మునిలిబ్రాహ్మణు డక్కడ కూచుని ‘ఏపూరయ్యా?’ అని నన్నడిగాడు. నాసంగతి విని అతను అల్లావెళ్ళండి పంతులుగా రున్నారక్కడ’ అని గట్టిగా అని ‘ఓ అంతాయాత్రికులే పెట్టేవా డుంజేసరి. సాయంకాలందాకా వస్తూనేఉంటారు సామ్మదాచబెట్టినట్లు’ అంటూ విసుగుతో గొణుగు కున్నాడు.

అతనికి తగిన జవాబుచెప్పాలని నాకు తోచింది కాని సమయంకాదని కోపం అణుచుకుని లోపల కెళ్ళాను. వికాలమైనగదిలో పడక కుర్చీమీద పంతులు గారు కునికొట్టు పడుతూ కూచున్నాడు. నా అడు గుల చప్పుడువిని కళ్ళుతెరిచి ఆయన నన్ను ఎ గాదిగా చూసి. ‘రండి కూచోండి’ అని వేరొకకుర్చీ చూపిం చాడు. ‘మాది గోదావరిజిల్లా అండి. శ్రీరామచంద్రుని దర్శనంచేసుకుని వెళ్ళాలని ఆభిప్రాయం. గ్రామంనాకు కొత్తగనక యిల్లావచ్చాను’ అని చెప్పాను నేను.

మేము ఇల్లా అనుకుంటూ ఉండగానే మొదట అరుగు మీద కూచుని నామీద విసుక్కున్న బ్రాహ్మణుడు లో పలికొచ్చి ‘వంట అయిపోయింది లేవచ్చు’ అని ఏదో గోడకో స్తంభానికో చెప్పినట్లుగా చెప్పి వెళ్ళి పోయాడు.

వెంటనే పంతులుగారు కళ్ళజోడు పండిపోయిన కనుబొమలకి మైగా నుదుటిమీద పెట్టుకుని నావేపు చూస్తూ ‘న్నానానికేలెండి’ అన్నాడు. సత్రంనూతులో నాద్బిట్టి అనినంతవరకూ నీరు కనబడలేదు. పాలాళ లోకంలోఉన్న నీటిని చేదుకుని నాలుగు చేదలతో ఎల్లాగో వొళ్ళుతడుపుకుని భోజనంచేశాము. భోజన సమయంలో పంతులుగారు నా భోగట్టా యావత్తూ తెలుసుకున్నాడు.

నేను తన బంధుకోటిలోని వాడిననీ, ఉన్నతకుటుం బానికి చెందినవాడననీ తెలుసుకున్నతరవాత పంతులు నాపైని ఎక్కువ ఆదరణాభిమానములను చూపించడం ప్రారంభించాడు. సత్రం పుట్టినతరవాత మేడమీద నున్న పంతులు గదిలోకివెళ్ళి అచ్చుప్లం అతిథులలో నాకే మొట్టమొదట అభివంసించు తోస్తుంది. భోజన మవ గానే పంతులు నాతోరండి. వైకి దుచెయ్యింది. రేపు పొద్దుటగాని మీషు కొంపయొక్క డాకి వీలుండదు. అర్పకులు మధ్యాహ్నమువేళ పర్వతంయొడికి రారు. రేపు ఉదయాన్నే స్నానంచేసి దేవతా దర్శనం చేసుకుం దురుగాని’ అన్నాడు.

పంతులు ఒకటోరకం నియోగపుబిడ్డ. చుట్టుపక్క లకి ధనవంతుడు. మొదట బహుశేవవాడు. సాటికి పదివేలరూపాయల రాబడికల ధూమలను స్వకైవలల సంపాదించాడు. ధనసంపాదనమే ప్రయోజకత్వమంటే పంతులుని పక్కా ప్రయోజకులలో లెక్క పెట్టక తీరదు. సత్రానికి యేటా మూడువేలరూపాయల రాబడి యిచ్చాడు. బంధుజాతమంతటిలోనూ మా జిల్లాలో కూడా అతనిపేరుచెబితే గౌరవమర్యాదలున్నాయి.

మాకాఖలో పెద్దవాళ్ళని చెప్పవలసినప్పుడు తన్నికూడా చెప్పకతప్పదు. అతని పూర్తిపేరు 'విశ్వనాథరావు పంతులు' కాని 'పంతులు గారు' అంటేనే ప్రజలు ఎక్కువగా అతన్ని తెలుసుకుంటారు.

'కాని ఈ ఆస్తి సంపాదించడంలోనూ, ధనార్జన విషయంలోనూ పంతులు ఎటువంటి ఘోరాలవైనా జెనకతియ్యకుండా చేశాడని ప్రజలలో ఆభిప్రాయ మొకటి పాతుకునిపోయి ఉంది. అతనియెడట నోరెత్తడానికీమాత్రం ఎవరికీ సాహసంచాలదు. కాని అతని సంకలితచిన్నప్పుడల్లా ప్రజలలో గుసగుసలూ, ఈసడింపులూ తప్పలేదు. ఏది యెలాగున్నా డబ్బుకలవాడు గనుక మనసులలో ఆభిప్రాయము తేమాస్తరవైనా, అతనిని ధర్మత్రా గౌరవించడమే జరుగుతుంది.

పంతులుతో నా కింతపూర్వం పరిచయంలేకపోయినా వై విషయాలన్నీ నాకు తెలిసియేఉన్నాయి. అందుచేత నేనుగూడా అతనియెడల ఉచిత గౌరవం చూపిస్తూ మేడమిడికి వెళ్ళాను. గదిలోఉన్న మంచం వైకికూచుని ఆయన 'అప్పన్నా! ఒరేవ! ఒకమంచం ఆయనకి కూడా అల్లావెయ్యి. కాస్తేపు పడుకుంటారు.' అని బంట్రోతుకి ఆజ్ఞాపించాడు.

నాకు ఒక రింట్లో ఒంటిగాఉండడం అలవాటు తక్కువ. మంచంవేయించుకుని పడుకోవాలని నాకు మనస్సులో పూర్తిగాఉంది. కాని వైకి మొగమాటంగా 'మంచం యెందుకులేండి. ఇల్లా పడుకుంటారేండి' అంటూ కావాలనుకుండా ఆక్కరలేదనకుండా నీళ్ళునమలడం చూసి పంతులు 'అయ్యో! బాబూ! మంచానికి కూడా మొగమాటమేనటయ్యా! బాగానే ఉంది' అన్నాడు.

మేమిద్దరమూ పడుకున్నతరువాత పంతులు మాటిల్లాకి సంఖంధించిన విషయాలు చాలానేపు అడిగి తెలుసుకున్నాడు. ప్రయాణపు బడలికచేత నాకు కళ్ళు మూతలుపడిపోతున్నాయి. కాని మర్యాదగా ఉండదని బలవంతంగా మెలకువకలిగించుకుని ఆయనికి సమాధానం చెప్పేవాణ్ణి.

౨

బాగా పొద్దువాలినదాకా వడగాడ్పులు తగ్గలేదు.

అందుచేత సాయంత్రంపర్వంతమూ నేను మేడ దిగలేకపోయాను. ఎండతగ్గటంతోనే ఒకసారి గ్రామంఅంతా చూడాలని నాకు బుద్ధిపుట్టింది. నా కోరికవిని పంతులు అప్పన్నని పిలిచి 'ఒరేవ! వారితో కొంచెం అల్లావెళ్ళు. రామన్నకోనేరూ, సింహద్వారమూ అవీ చూపించి తీసుకురా' అని నాతోకూడా పంపాడు.

నేనూ అప్పన్నాకలిసి గ్రామంలో కొన్నిస్థలాలు చూసి 'రామన్నకోనేరు' గట్టుమీద విక్రాంతిగా కూచున్నాం. మర్యాదప్రమానమై చాలానేపయింది. జన సంచారము కోనేటిపరిసరములలో చాలావరకు తగ్గిపోయింది. కేవలయార్చకులగు వైష్ణవులిద్దరు రామన్నకోనేటిలో స్నానాలుచేసి పరిశుభ్రములగు రాగిపాత్రలతో నీరు ముంచుకుని సమీపాన్నేఉన్న ఆలయంలోకి వెళ్ళిపోయారు. చంద్రకాంతీక్రమక్రమంగా ప్రాబల్యమును వహిస్తూంది. గాలి బహుమందంగా వీస్తూంది. చెరువులోని నీటివైపు తడేక ధ్యానంగా చూస్తూ అప్పన్ననిశ్శబ్దంగా కూచున్నాడు.

వైకి పంతులుని ఎంతగౌరవించినా లోలోపల మాత్రం అతడు బహుక్రూరాత్ముడనే ఆభిప్రాయం ప్రజలలో వ్యాపించిఉంది. నాయెడల అతని ప్రవర్తననిబట్టి అతను బహువైదమనిషిలాగే కనిపించాడు! అభివృద్ధిలోకివచ్చిన వాణ్ణి చూస్తే పాడులోకం సహించలేదు! అని నాలో ఆలోచించుకుని 'ఏమోయ్! అప్పన్నా! మీ పంతులు గారు మంచి ధర్మాత్ముడు సుమా!' అన్నాను.

పరధ్యానంగా ఉన్న అప్పన్న నా ముఖంకేసి నిదానంగాచూసి 'డబ్బున్నవారు ధర్మం చెయ్యకపోతే నాలాంటి వాడేం చెయ్యగలడుబాబూ' అన్నాడు.

'అల్లా అనవకురి. ధనంతులందరికీ ధర్మబుద్ధి పుడుతుందిటోయ్? సతే. దానికేం కాని పంతులు గారి కుటుంబం యెవరో యిక్కడలేరుకాబోలు? ఆయన సుత్రంలో ఉంటున్నారే?'

'భార్య చనిపోయిన దగ్గరనంచీ ఆయన ఇక్కడే ఉంటున్నారండి. దగ్గరయెవరున్నా ఈయన ధాకాకి ఆగలేరుబాబూ! అబ్బో! పంతులు గారు అల్లా ఉన్నా

రనుకుంటున్నారు కాబోలు దేవాంతకుడన్నమాట'

'అప్పన్న చెప్పిన మాటలో ఏదో అర్థంఉండి ఉంటుందని నిశ్చయించుకుని నేను కొంచెం దగ్గరగా జరిగి నాలుగువేళ్ళలా చూసి' 'అప్పన్నా! పెద్దవాడవూ, కాళంగడిసిన వాడవూనూ. లోకంలో పంతులని ఒకటు కతినుడనీ, దుర్మాత్తుడనీ చెప్పుకుంటారు. ఇందులో నిజా నిజాలు యేమిటో కనుక్కోవాలని కుతూహలంగా ఉంది. నాకు కనిపించినదాన్నిబట్టి ఆయన బహు ఉదారస్వభావుడీలాగు తోచిందిమా!' అన్నాను.

'అమ్మ బాబో! పంతులునంగతి మీకేం తెలుసును! అతనిపేరు చెబితే పిట్టలు నీళ్ళు తాగని రోజులున్నాయి బాబూ! మనలో మనమాట ఆయన అరిచేసిన కొంపల దీపాలు నేటికీకూడా వెలిగించే దిక్కులేక ఎన్ని పడి ఉన్నాయో లెక్కలేదు. సరి నామాటకేంలెండి. ఆఖరు దశలో కాటికి కాళ్ళుచూచుకుని కూచున్నాను. నా కొంపా గోడీ, అలుబిడ్డలనూ ఆచునే మింగేశాడు. ఇంకెప్పుడో నా ప్రాణాలుకూడా ఆయనకాళ్ళముందరే వొడిలేస్తాను. ఆక్కడి కాతండ్రిదాహం తీరుతుంది.'

అప్పన్నముఖం యెర్రబారిపోయింది. విచారపూరిత ములైన నిట్టూర్పు విడిచి నేలకేసి మాస్తూ కూచున్నాడు, 'ఏం? నిన్ను బాధపెట్టేడటోయ్ ఇతనూ?' అని అడిగాను.

'అయ్యోబాబూ! నా ఆస్తి అంతా యితనిపాలై పోయింది నాయనా! దిక్కుచూలిన ముండాకొడుకుని చేసేశాడు కాదండీ నన్నూ! ఈ నర సికాచికి యావజ్జీవ నేపకర్తై నేనుమాత్రం మిగిలిపోయాను. ఇంక నేను మాత్రం ఉంటూనా యేమిటి లెండి. లేపో నేడో నేనూ రాలిపోయేవాడినే.' అని ఆవేశపూరితుడై పలికాడు.

'అయితే పంతులు నీకేమైనా జీతంయిస్తాడా?'

లోతుకళ్ళనుండి జారి నెరిసిన గడ్డంపైని పడిన కన్నీటి బిందువులను తుడుచుకుని అప్పన్న 'నాయనా! తమరు చిన్నవారై నా బహు కనికారపు మనస్సు కల వారిలాగ కనిపిస్తున్నారు. ఈ ముసలిముండాకొడుకు యందు శ్రద్ధపుచ్చుకుని అడుగుతున్నారుగనక యదార్థం

మనివిచేస్తాను. డబ్బువిషయం వచ్చినపుడు పంతులుకి తల్లిలేను, బిడ్డాలేను నుమండీ. ఎంతలేసి ఘోరాలకేనా వెనకతియ్యడు. పుట్టింటినించి తగినడబ్బు తేలేకపోయిందని ఇతను భార్యని నరకబాధపెట్టేశాడు గాదండీ. ఆయిల్లాలు భూదేవిలాగ ఓర్చి ఓర్చి ఇంటి గౌరవ ప్రతిష్ఠలు నిలబెట్టింది. చివరకి భయంకరేక అర్థరాత్రి వేళ మాతులోపడి సుఖించింది. ఆ కలకలలాడే ముఖం, సీతాదేవిలాగ ఆతల్లి యెప్పుడూ నా కళ్ళకి కట్టినట్లే ఉంటుంది. (అప్పన్న ఆశ్రువులను రెండింటిని రాల్చి చనిపోయిన యజమానురాలికి తర్పణమొసర్చాడు) మీ రొక్కనెలరోజు లిక్కడున్నారంటే ఆ మహానుభావుడి జీవనాలకిపడి యెందరు యుడుస్తున్నారో తెలుస్తుంది. ఆ సంగతులన్నీ చెబితే భారతమంత గ్రంథ మవుతుంది. ఇంత యెందుకూ! నా ఒక్కడిసంగతి చెబితే మీకు నిజం బోధపడిపోతుంది.'

అప్పన్న కొంతసేపు ఊరుకున్నాడు. నిశ్శబ్దముద్రిత మైన అతని వ్యాదయంలో గతవి సాధపుతలపులు ముమ్మ రములై పొంగుతున్నట్లు గుప్పట్టపడుతూంది. పంతులు భార్య మాతులోపడిపోవడం ఆలోచించుకుంటూ, పుట్టి నింటివారు డబ్బు యివ్వకపోయినందుకు ఆమెను బాధ పెట్టిన పంతులు క్రూరత్వమును ఆసక్తియించుకుంటూ నేనుకూడా అల్లాగే కూచున్నాను. చివరకొక నిట్టూ ర్యువిడిచి అతడు మెల్లిగాచెప్పాడు.

'బతికి వెడడంకంటె చావుమేలు. అందులోనూ నీవ దశలోఉండి గతించిన సౌఖ్యపురోజులను తలచుకో నడంకంటె కష్టం వేరేలేదు. నా చిన్న నాటి కలిమిని గురించి వివేకంగా చెప్పుకుంటేమాత్రం ఈ దీనదశలో లాభమేమంది? అల్లాగని మహావైశ్యవ్యంతో తేలిపో యామని చెప్పనుగాని, కంచంనిండా గంజోకలో పోసు కుని చెయ్యిముల్గా తాగడానికీమాత్రం లోటులేని సంసారమండీ మాది.

'పంతులు గారికి మేము తరతరాలనాటి రైతులంగాని నేటివాళ్ళం గాము. మాతండ్రి తాతలనుంచీ వారి యి నా ములను దున్నుకుంటూ పండినాసరే యెండినాసరే వారి శిస్తు డబ్బులుమాత్రం పువ్వుల్లో పెట్టి అప్పగించేవాళ్ళము.

అందుచేతనేకదూ విరోధుల మాటలు విని పంతులు మమ్మలినీ భూములులేకుండా తప్పించాలని చూశాడు గాని సాగనిచ్చామా అంటే మరి! పుచ్చెలుపుచ్చె లెగిరి పోవాలి కాని మాటతప్పడం అనేది మా వాకట్లోతిరిగే సుక్కకికూడా లేదు. మాట తప్పలేకనే కడండీ భార్య సిల్లలు ఏట్లోకలిసి పోయినా మొండినై పంతులు గుమ్మంలో చాకిరికి కుదురుకోవలసివచ్చింది? ఈ లేమి దశలో నేను తమలో నిజం మనివిచేసి నా లోకానికది నమ్మతగ్గదిగా వుండదు. కాని దైవానికి చాటు లేదు కదా!

అప్పుడే ఉదయమందిన త్రయోదశీచంద్రుని నిర్మల కిరణములందు అప్పన్న కన్నీళ్ళు మిలమిలమెరసినవి. చిన్నపుల్లను ముక్కలుముక్కలుగా విరుస్తూ పరధ్యానంగా చంద్రుడివేపు చూస్తూ అతడల్లాగే చెబుతున్నాడు. నిజానికి కట్టుబడి నిష్ఠురమగు కేదరికముతో కలహిస్తూవున్న మహాయోధునివలె కనబడ్డాడు. అప్పన్న నా దృష్టికి పొట్టపండువలె ముడతలవారిపోయిన ఆతని ముఖమున ధర్మమార్గానువర్తల కుండవలసిన నింకమును గర్భమును స్ఫురిస్తున్నాయి.

‘పంతులు ప్రాణాలన్నీ నా గుప్పెట్లోకివచ్చిన సమయాలు లేకపోలేదు సుమండీ. ఒక్క-అబద్ధం నేనాడే నంటే ఆయనకి కేలకీవేలు నష్టంరావడం నా కీజస్మ నొఖిరే వొదిలిపోవడం జరిగిపోయే ఘట్టాలువచ్చాయి. ఒక్క-మాటతో నేను నిరంతరసౌఖ్యం పొందడానికి తగిన వ్యవహారసందర్భాలు వచ్చాయి. కాని నా మనస్సు మారుపుంతనిపోదాని కొప్పుకోలేదు.

‘పంతులుని లొంగదీయ్యడమే తమ ప్రధానాశయముగా చూచుకుంటూవున్న బలమైనసార్వీ ఒకటి యీ చుట్ట పట్ల గ్రామాదులన్నిటిలోనూ వుంది. అనేకసారులు వాళ్ళు నన్ను ఆశ్రయించి వ్యవహారపు గుట్టుముట్లు చెప్పమని కొన్నివేలరూపాయలు నాచేతులో పొయ్యి బోయారు. కాని అంతరాత్మకీజడిసి ఆలాభాలను తృణీకరించేశాను.

‘ఈ గొడవలోపడి ప్రస్తుతంసంకతి మరిచిపోయాను. మాకూ పంతులుకీ పడేశ్యకిందటివరకూ అంతా సవ్యం

గానే జరిగిందంటి. అప్పుడు చూశారా ఆ బియ్యపు కంట్రోలుకోజాలు! అడుగో అప్పుడు ప్రారంభమైందంటి మాతగువు. అంతకి రెండేళ్ళకిందటినించీ పంటలు పోయి మాకుటుంబం బహు లోటుపడిపోయింది. పశువు ప్రతిష్టలకోసం దేవులాడేమండావాళ్ళం వీధిలోపడలేక ఆరోజుల్లో పన్నులుమాడి ఎన్నివిధాల ఏడికామో కైవానికి తెలుసును.

‘ఆ రెండుమూడేళ్ళిస్తూ పంతులుకీ మేము బాకీ పడినమాట వాస్తవమే. తరతరాలనించీ పున్నరైతులంకదా అని ఆయన కనికరిస్తాడనుకున్నాం. ఒక్కయేడాది గడువిస్తే వడ్డీతోసహా అప్పు తీర్చేస్తామని మాత్రం ద్రెవెల్చి పంతులు కాళ్ళు పట్టుకున్నాడు.

మొహంముందుమాత్రం అలాగే అనిచెప్పి మర్నాడే మామీద దావాపడేశాడు. జీవించిన యెనతై యేళ్ళలోనూ కొద్దగుమ్మం లోక్క-కుండా బదికాడు మాత్రం ద్రె. తీర్చవలె పోయి మా ఆస్తి వేలానికొచ్చేసింది ఈ ఆనమానాన్ని భరింపలేక మాబాబు వేలంసంకతి తెలియగానే మంచంపట్టిపోయి ప్రాణాలు వొదిలేశాడు. ఒక సంక తండ్రిపోయినదుఃఖమూ రెండోవేపు ఆనమానమూ కలిసి నన్ను కుంకడిశాయి. మా భూమిని పంతులు తీసేసుకున్నాడు. ధననష్టమూ, ప్రాణనష్టమూ కూడా భరిస్తూ ఇంట్లో పక్షివుండేవాణ్ణి నేను ఆరోజుల్లో.

కష్టాలెప్పుడూ విడిగారావు చూడండీ! మా ఆస్తిలో చాలాభాగం అమ్మేసినతరవాలకూడా పంతులు బాకీ తీరలేదు మిగిలినసామ్మకి నేను అతనికి నోటురాసి యిచ్చాను.

‘ఇంతవరకూ ఒక మోస్తరుగా బాగానేవుందని ఒప్పుకుంటాను. ఏమంటే అక్షురాలా న్యాయాన్ని తూచినట్లయితే పంతులుదే న్యాయం. మేము బాకీవున్నప్పుడు అతను మమ్మలినీ ఎన్నివిధాలనైనా వీడించి వనాలు చెయ్యించచ్చును. చిరకాలంనుంచీవున్న రైతులని తోభ పెట్టడం ఏమి న్యాయమంటారేమో! అది మానవసృష్టమైన న్యాయశాస్త్రంలోలేదు. యన దయా ధర్మములమీద ఆధారపడివున్న విషయమది. మనమెవరమూ బలవంత పెట్టడానికి!’

3

'రోజులు గడిచిపోయాయి. నాకు ముగ్గురుపిల్లలు. మాట ఖరారు ఒక్కటి తప్ప మిగిలిన అస్తి అంతా పోయింది. మాట ఖరారుగల మనుష్యులమని మాకు భూమిలెవరిస్తారు యీ రోజుల్లో చెప్పండి? మా చుట్టాలుకూడా మారు మొహంపెట్టెనే వూరుకున్నారు. డబ్బులేనివాడు దెయ్యాలింకా అక్కల్లేదుకదండీ మరి? క్యవసాయంవేదాయం మానేసి పరవుగలవాళ్ళం కదా అని ఎన్నాళ్ళు యింట్లో కూర్చోగలము? తుదాభి ఎంతవైన్యానికైనా ఒడికట్టిస్తుందన్న సంకల్ప తమరెర గనిదికాదు. పంతులుకి యీవూళ్ళో ఒక అంటుమామిడి తోట ఉండాలెండి. ఖండులో నెలకి యెనిమిదిరూపాయల బీతానికి ప్రవేశించాను. నా భార్యను కూడా యింట్లో పనిపాటలు చేసేటందుకు ప్రవేశించమని పంతులు చెప్పాడు. 'ఇంట్లో పిల్లలని కనిపెట్టుకుని ఉంటుందిరా' అన్నాడు. పొలాల్లో కూలినాలిచేసే అలవాటు మాకు మొదటినుంచీలేదు. అందుచేత డిలికే కూర్చుంటే లాభమేముందని పంతులుయింట్లో పని మొదలుపెట్టింది నాభార్య.

'ఒక యేడాదిపాటు యీ మోస్తరుగా గడిచిపోయిందండీ. ఒకపూట ఉన్నట్టూ, ఒకపూట లేనట్టూ తిండిలిని యీ సంసారం యీడుచుకొచ్చాం మేమిద్దర మూనూ.

'ఒకనాడు నేను తోటలో పనిచూచుకుని అప్పుడే యింటికొచ్చాను. సాయంకాలం యేడుగంటలౌతుంది. చీకట్లు నాలుగుమాటలనుంచీ బాగా కమ్మకొచ్చాయి. మాఘమాసపురోజులు చలి వొడికించేస్తుంది.

'ప్రతిరోజూ ఆవేళకి యింటికొచ్చేసి వంటచేసుకుని పిల్లలకి తినిపించి నాకోసం కనిపెట్టుకుని చూస్తూవుండేది నాభార్య. ఆ రోజునమాత్రం చీకటిపడినా యింటికి చేరలేదు. వంటూ అది చేసినజాడలేమీ కనబడలేదు కూడాను. ఇంత ఆలస్యానికి కారణమేమిటా అని ఆలోచిస్తూ నేనల్లాగే అరుగుమీద కూలబడ్డాను.

'తోటలో బహుశ్రమపడి పనిచేసినందున అప్పుడు నాప్రాణము బహు నిస్సౌఖ్యపడిపోయింది. గోడకి చేర

బడగానే నీరసంచేత వాకళ్ళు మూతలుపడిపోయి నిద్ర పట్టేసింది. అల్లా యెంతసేపు పడుకున్నానో యెరగను గాని సుమారు గంటదాటినతరవాత తలుపుకొళ్ళెం తీస్తున్నకబ్బంవల్ల నాకు మెతుకువచ్చింది. నాభార్య లోపలప్రవేశించడం చూశాను. శరీరంలో నీరసం అధికంగా వున్నందున నేను మళ్ళీ అల్లాగే నిద్రపోయాను. పంతులు యింట్లో అంతవరకూ యేంపనిచేస్తుందో అడగడానికికూడా నాకు ఓపికలేకపోయింది.

'వంట పూర్తిచేసి నన్ను నాభార్య పిలిచేసరికి రాత్రి పదిగంటలయి ఉండాలి. ఇరుగుపొరుగు యిళ్ళన్నీ మాటుమడికి నిశ్చబ్దంగా ఉన్నాయి. పిల్లలుముగ్గురూ మంచమీదా చాపలమీదా వరసావాడిలేకుండా పడుకునివున్నారు. ఇంట్లో ఒక్కడీపంమాత్రమే వెలుగుతూ వుండడంచేత వంటగది ఒక్కటిగాక మిగిలినయిల్లంతా చీకటికోణంలాగుంది,

'భోజనందగ్గిర కూచున్నాను. కాని నాభార్య ప్రవర్తన ఆనాడు నాకు వింతగాకనబడింది. అంతకుముందెన్నడూ నాటివలె ఇంటిని అంతఅక్రద్ధగా వుండనియలేదది. సరియైన పక్కలువేసి పిల్లలను బాగ్రతగా పడుకోబెట్టాలిగాని చిందరవందరగా వొదిలెయ్యడానికి దాని మనస్సు ఒప్పుకునేదికాదు. భోజనానికి వెళ్ళేటప్పుడే యీ మార్పునా మనస్సుకి తట్టింది. ఇంటికి ఆలస్యంగా రావడంచేత నాకు తొందరగా భోజనం పెట్టడంకోసం అక్రద్ధచేసేసింది కాబోలనుకున్నాను.

'నేను భోంచేసేటప్పుడు యెవో కబుర్లుచెబుతూ నాకు యెదురుగుండాకూర్చుని వొడ్డించడం దాని కలవాటు మొదటినుంచీగూడాను. ఆవేళమాత్రం అది నోరుమొవపన్నెనాలేదు నుమండీ! ఒక్క ఆలసివుండడం చేతను, నిద్రమత్తువల్లను నేనుగూడా తొందర తొందరగా నాలుగుమెతుకులు నోటిలో వేసుకోవడమేగాని సంభాషణమీదికి నాదృష్టిని పోనియ్యలేను.

'తిండితినగానే మళ్ళీ ఏదీ అరుగుమీదకొచ్చి చాపమీద నడుమువాలాను. నాకింకా పూర్తిగా నిద్రపట్టకుండానే నా భార్య దగ్గిరకొచ్చి పక్కనే కూర్చుంది. అంతశీఘ్రంగా రావడాన్నిబట్టి ఆది భోజనం

చెయ్యలేదనే నేను ఊహించాను.

‘మాది కొంచెం దగ్గర సంబంధంలెండి. నాకు మేన గోడలువరస. అందుచేత దానికేన్ను ‘మామయ్యా’ అని పిలవడమే అలవాటు. వీధి అంతటా నిశ్శబ్దమే. మందంగా వేస్తూవున్న గాలికి యింటితొటాటలు మాత్రం చిన్న ధ్వనిని చేస్తున్నాయి. మాపెంపుడుకుక్కకూడా ఏచలనమూ లేకుండా పెద్దకుర్రవాడి వీపుకి తన శరీరాన్ని ఆనించి ఒక సోదరుడిలాగు పడుకుంది.

‘నేను లేచికూచుని ‘ఏమే! తిండితినలేదా? అప్పుడే వొచ్చేకావేం?’ అని అడిగాను.

‘ఏసమాధానమూ చెప్పకుండా కొంతసేపల్లాగే కూర్చుని మెల్లిగా ‘మామయ్యా!’ అని మాత్రం పెద్ద నిట్టూర్పు విడిచింది అని. అనిట్టూర్పుతోనే ఆ సాయంత్రం ఆలస్యంగా రావడం, యింటిలో అంతా ఖంగారుగా వుండడం అన్నీ ఒక్కసారిగా జ్ఞాపకాని కొచ్చాయి నాకు. దీనికేదో కారణంవుందిరా బాబూ అనుకున్నాను నే నప్పుడు. నా దినముల ధోరణిని బట్టి ఏదో కొత్త విషయం నా తలవైసి పడిందని వాడిలిపోయాను.

‘ఏంచెయ్యడానికి తోచక ఊరికే దానికేసి చూస్తూ కూచున్నాను నేను. కటికచీకటిలో ఆముఖ లక్షణాలు నాకు స్పష్టంగా కనబడడంలేదు. కాని ఆ హృదయంలో ఒక గాఢమైన ఆవేదన ఉప్పొంగిపోతున్నట్లు దానివైఖరికల్లనే తెలిసిపోయింది నాకు. ఎన్నడు కాని నాతో అంతదూరంగా కూచుని మాటాడలేదది. అందుచేత బాబూ! తమరు చిన్నవారూ మంచివారూ

గనక యధార్థం మనివిచేసుకుంటాను. నేనేవాన్నిదగ్గిరగా కూడదీసుకుని ‘ఏమే! ఏంజరిగింది? చెప్పవూ?’ అని ఎంతో ఆతురతతో అడిగాను. అక్కడ మేమిద్దరమే కదండీ. కొంచెం చనువుగా నాగుండెల కానించుకుని కూచోబెట్టుకున్నాను. నేను ఎంతోసేపొనొక్కినొక్కి అడిగినపిమ్మట అది మెల్లిగా అంది.

‘మనబతుకు వెల్లి అయిపోయింది మామయ్యా! ఇంక మనం జీవించడ మెల్లాగ?’

‘ఎల్లాగ?’ అని ఆ అడగడంలోనే ఆమె మనోగతమైన దుఃఖంనాకు కనబడిపోయింది. నాగుండెలు కూడా దడదడ కొట్టుకొవడం ప్రారంభించినవి. ఆ కన్నముయొక్క స్వభావ మెలాంటిదో తెలియక కంగారు పడిపోయాను నేను. అసలు సంగతి యేమిటో చెప్పమని యెంతోసేపు బతిమాలుసున్నతరవాత మళ్ళా ‘నేనిక పంతులుగారింటి కెళ్ళు’ అనిమాత్రం చెప్పి ఊరుకుంది.

‘పంతులుకీ దీనికీ యేదో భేటీపడిందికాబోలని నేను మహా కొట్లాడిపోయాను. ఏమంటే ఆయనదగ్గర బతుకుతున్నాం కదండీమరి. అదిగాక ఆయనకి బోలెడు సొమ్ముబాకీ వున్నాంకూడాను. మా ఆయువు అంతా ఆయనచేతుల్లో వుంది. ఆయనతో విరోధపడి ఎలా బతకడమూ అని నాకు బెంగపట్టుకుంది. జరిగిందంతా చెప్పమని చాలా బతిమాలుకున్నాను మళ్ళీ. అప్పుడది కాస్త ధైర్యం తెచ్చుకుని చెప్పడం ప్రారంభించింది.

[కొడుమ.]

—కా ఘో రి వెంకట రా మా రా వు.

